

**Ministeru għall-Ambjent,
Żvilupp Sostenibbli
u Tibdil fil-Klima**

6, Triq Ħal Qormi,
Santa Venera. SVR 1301.

L-14 ta' Ġunju 2019

Lis-Segretarji Permanenti
Lid-Diretturi Ġenerali
Lid-Diretturi
Lill-Kapijiet ta' Organizzazzjonijiet fis-Settur Pubbliku

**POST TA' SECURITY GUARD
FIL-MINISTERU GĦALL-AMBJENT,
ŻVILUPP SOSTENIBBLI U TIBDIL FIL-KLIMA**

Nomenklaturi li jindikaw il-maskil jinkludu wkoll il-femminil.

1. Id-Direttur Ġenerali għall-Operat, f'isem is-Segretarju Permanenti, Ministeru għall-Ambjent, Żvilupp Sostenibbli u Tibdil fil-Klima jilqa' applikazzjonijiet għall-post ta' *Security Guard* fil-Ministeru għall-Ambjent, Żvilupp Sostenibbli u Tibdil fil-Klima.

Termini u kundizzjonijiet

2.1 Din il-ħatra hija soġġetta għal perjodu ta' prova ta' sitt (6) xhur.

2.2 Is-salarju ta' *Security Guard* huwa ta' Skala 16, li fis-sena 2019 huwa ta' €13,530 fis-sena, li jiżdied b'€263.00 fis-sena sa massimu ta' €15,108.

2.3 Persuna fil-grad ta' *Security Guard* titla' fi Skala 15 (ekwivalenti għal €14,390 fis-sena li tiżdied b'€298.00 fis-sena sa massimu ta' €16,178) wara ħames (5) snin servizz sodisfacenti fil-grad u fi Skala 14 (ekwivalenti għal €15,393 fis-sena li tiżdied b'€316.83 sa massimu ta' €17,294) wara ħames (5) snin oħra servizz fi Skala 15.

Dmirijiet

3. Id-dmirijiet ta' persuna fil-ħatra ta' *Security Guard* jinkludu li:

- i) tikkontrolla d-dħul ta' persuni mhux awtorizzati;
- ii) tiċċekkja u tispezzjona impjegati u viżitaturi kif ukoll xi basktijiet u affarjiet oħra li jkun qed iġorru;
- iii) tispezzjona vetturi waqt li deħlin jew ħerġin mill-post, meta meħtieġ;
- iv) tuża tagħmir tas-sigurtà u tassigura li qed jaħdem kif suppost;
- v) tagħmel rondi ta' viġilanza biex jiġi evitat is-serq, it-tbagħbis u l-vandalizmu f'postijiet pubbliċi, u meta jkun il-każ, tirraporta rregolaritajiet li jikkonċernaw is-sigurtà;
- vi) tkun responsabbli għaż-żamma sikura ta' mħażen, ċwievet u registri taċ-ċwievet;
- vii) żżomm rekords neċessarji dwar id-dħul u l-ħruġ mill-post ta' vetturi, persuni, impjegati u materjal;
- viii) tagħmel superviżjoni tal-parking fiż-żona madwar id-Dipartiment u d-Direttorati;
- ix) timplimenta proċeduri ta' emerġenza f'każ ta' ħruq;
- x) tispezzjona ħaddiema fuq il-lant tax-xogħol;

- xi) tassisti fiż-żamma tal-ordni u dixxiplina in ġenerali;
- xii) tassisti lis-*Security Officers* fit-twettiq ta' dmirijiethom meta jkun hemm bżonn;
- xiii) tagħmel dmirijiet oħra skont l-esiġenzi tas-Servizz Pubbliku fuq struzzjonijiet mogħtija mis-Segretarju Permanenti Ewlieni.

Rekwiżiti tal-eliġibbiltà

4.1 Sal-ħin u d-data tal-għeluq ta' din is-sejha għall-applikazzjonijiet, l-applikanti għandhom ikunu Uffiċjali Pubbliċi fis-Servizz Pubbliku ta' Malta jew Uffiċjali Pubbliċi fis-Servizz Pubbliku ta' Malta li huma mislufin/*detailed/deployed/attached* ma' Organizzazzjonijiet fis-Settur Pubbliku li s-salarju tagħhom ma jkunx ogħla minn skala ta' Salarju 15 u li huma kkonfermati fl-istess skala.

4.2 Uffiċjali Pubbliċi li għandhom grad fi klassi partikolari, u li ngħataw il-ħatra ta' *Officer in Scale* permezz ta' deċiżjoni tal-*Grievances Unit* fl-istess skala ta' dak ta' grad ogħla fl-istess klassi, huma eliġibbli li japplikaw għal gradi miftuħa għal uffiċjali li għandhom tali grad ogħla bl-istess skala ta' dik tal-ħatra ta' *Officer in Scale*.

Is-snin ta' servizz mid-data ta' meta ġiet effettiva l-ħatra bħala *Officer in Scale* jgħoddu bħala parti mis-snin ta' servizz mitluba fis-sejha t'applikazzjonijiet.

Kwalunkwe kriterju ieħor t'eliġibbiltà għall-post irid jiġi sodisfatt skont din is-sejha t'applikazzjonijiet.

4.3 Il-kandidati magħżula jridu jkunu eliġibbli għall-ħatra f'dan il-grad, skont 4.1 - 4.2 hawn fuq, mhux biss sal-ħin u d-data tal-għeluq ta' din is-sejha għall-applikazzjonijiet, iżda wkoll fid-data tal-ħatra.

Sottomossjoni ta' dokumentazzjoni

5.1 Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti li kopja tagħhom għandha tkun mehmuża mal-applikazzjoni. Kopji *scanned* mibgħuta b'mod elettroniku jiġu aċċettati. Dawn id-dokumenti ma jistgħux jiġu sottomessi aktar tard minn jumejn ta' xogħol (2) mid-data tal-għeluq tas-sejha għall-applikazzjonijiet, taħt l-ebda ċirkostanza.

5.2 Id-dokumenti oriġinali għandhom, mingħajr eċċezzjoni, jintwerew waqt l-intervista.

Proċeduri tal-għażla

6.1 L-għażla tal-kandidati tkun f'żewġ partijiet:

- żewġ eżamijiet bil-miktub, kull wieħed ta' siegħa u nofs (1½), fl-Ingliż u fil-Malti maħsuba biex joħroġu l-kapaċità tal-kandidati li jifhem u jesprimu ruħhom bil-Malti kif ukoll bl-Ingliż (kull eżami jkollu massimu ta' 100 marka li jkunu soġġetti għal *pass mark* globali ta' 100).

Kopja tas-Sillabu qed tkun mehmuża ma' din iċ-Ċirkulari għall-benefiċċju tal-kandidati.

- intervista (massimu 70 marka b'*pass mark* ta' 35).

Huma biss il-kandidati li jiksbu l-marka globali fl-eżamijiet bil-miktub li jithallew jersqu għall-intervista.

6.2 Tingħata kunsiderazzjoni xierqa lill-kandidati li, minbarra dak rikjest f'paragrafi 4.1-4.3, għandhom esperjenza ta' xogħol relevanti u ppruvata.

6.3 L-ordni finali tal-kandidati tiġi determinata mill-marki totali li jinkisbu fl-eżami bil-miktub u fl-intervista. Fil-każ li jkun hemm kandidati li jġibu l-istess numru ta' marki, il-preċedenza tingħata skont il-proċeduri stabbiliti.

6.4 Ir-riżultat jibqa' jgħodd għal sena mid-data tal-pubblikazzjoni.

6.5 L-eżami bil-miktub jitmexxa mid-Direttur tal-Eżamijiet u l-Bord tal-Eżamijiet Pubbliċi Lokali. Il-Bord tal-Eżamijiet Pubbliċi Lokali jkollu s-setgħa li jiddeċiedi x'għandu jsir minnufih dwar kandidati li waqt l-eżami jinstabu haġja ta' xi nuqqas jew ksur tar-regolamenti li jkunu tqassmu lill-kandidati.

6.6 Il-Bord tal-Eżamijiet Pubbliċi Lokali jzomm id-dritt li jannulla l-eżami jekk tinsab xi irregolarita' dwar dan l-eżami. L-eżami kollu jista' jiġi annullat, wkoll jekk l-irregolarita' li tinsab tkun dwar suġġett wieħed biss jew stadju partikolari tal-eżami.

6.7 Id-Direttur tal-Eżamijiet jippubblika r-riżultat tal-eżami bil-miktub, liema riżultat jiġi esebit fuq in-*noticeboard* tad-Dipartiment tal-Eżamijiet, il-Furjana, u dik taċ-Ċentru tal-Eżamijiet, ir-Rabat, Għawdex.

6.8 Avviż dwar il-ħruġ tar-riżultat tal-eżami jidher fuq is-sit tad-Dipartiment tal-Eżamijiet li huwa www.exams.gov.mt u jintbagħat ukoll SMS lill-kandidati li jkunu qagħdu għall-proċess tal-għażla u li jkunu sottomettew numru tal-telefon ċellulari u indirizz elettroniku validu mal-applikazzjoni tagħhom.

6.9 Talba għar-reviżjoni ta' karti tal-eżamijiet għandha tiġi sottomessa lid-Direttur tal-Eżamijiet fi żmien għaxart ijiem ta' xogħol mid-data tal-avviż imsemmi f'paragrafu 6.8.

6.10 Wara li r-riżultat tal-eżami miktub jiġi ppubblikat, dawk il-kandidati li jkunu għaddew jiġu mitluba biex jattendu għal-intervista minn Bord tal-Għażla.

6.11 Ir-riżultat finali jiġi ppubblikat minn, u esebit fuq in-*noticeboard*, tad-Dipartiment/Diviżjoni/Direttorat li qed joħroġ is-sejha għall-applikazzjonijiet.

6.12 Avviż dwar il-ħruġ tar-riżultat finali (i) jidher fuq is-sit elettroniku tad-Dipartiment/Diviżjoni/Direttorat li qed joħroġ is-sejha għall-applikazzjonijiet u (ii) jintbagħat permezz ta' SMS lill-kandidati li jkunu qagħdu għall-proċess tal-għażla u li jkunu sottomettew numru tal-telefon ċellulari u indirizz elettroniku validu mal-applikazzjoni tagħhom.

Sottomissjoni tal-applikazzjonijiet

7.1 Formoli tal-applikazzjoni jinkisbu minn:

Edu Servizz.gov, Great Siege Road, Floriana,
Dipartiment tal-Eżamijiet, Il-Mall, Triq Sarria, il-Furjana
Ċentru tal-Eżamijiet, Lyceum Complex, Rabat, Għawdex,
Minn nhar il-Ġimgħa 14 ta' Ġunju 2019, jew jistgħu jitniżżlu minn dan is-sit: www.exams.gov.mt

7.2 L-applikazzjonijiet kompluti flimkien ma' curriculum vitae dettaljat u Service and Leave Record Form (GP47) aġġornat jintlaqgħu bejn it-Tnejn 17 ta' Ġunju 2019 u mhux aktar tard mill-Ġimgħa 28 ta' Ġunju 2019 kif ġej:

Edu Servizz.gov
Great Siege Road
Floriana

Mit-Tnejn sas-Sibt mit-08:00 – 13:00 u l-Erbgħa mit-08:00 – 13:00 u 16:30 – 19:00

Dipartiment tal-Eżamijiet
Il-Mall, Triq Sarria,
Il-Furjana - Malta

Ċentru tal-Eżamijiet
Triq Fortunato Mizzi
Ir-Rabat - Għawdex

Mit-Tnejn sal-Ġimgħa bejn it-08:00 u 12:00

Il-miżata tal-eżami ta' €9.30 tiġi aċċettata biss permezz ta' card jew ċekk pagabbli lid-Direttur tal-Eżamijiet.

7.3 Applikazzjonijiet li jaslu minn barra minn Malta permezz ta' email, fax jew xi mezz ieħor simili sa 12:00 (nofsinhar) (Fin Ċentrali Ewropew) ta' nhar il-**Ġimgħa 28 ta' Ġunju 2019**, jiġu kkunsidrati basta jkollhom id-dettalji kollha meħtieġa. F'dawn il-każijiet il-formola tal-applikazzjoni iffirmata mill-applikant/a trid tasal għand id-Dipartiment tal-Eżamijiet sa mhux aktar tard minn ġimgħa wara d-data tal-għeluq tal-applikazzjonijiet u għandha tingħata spjegazzjoni għad-dewmien. L-indirizz tal-email tad-Dipartiment tal-Eżamijiet huwa exams.department@gov.mt.

Applikazzjonijiet li ma jaslux fiż-żmien speċifikat ma jiġux ikkunsidrati.

Provedimenti ġenerali oħra

8. Provedimenti ġenerali oħra dwar din is-sejġha għall-applikazzjonijiet, b'referenza partikolari għall:-

- benefiċċji applikabbli, kundizzjonijiet u regoli/regolamenti;
- bdil raġonevoli għall-persuni rreġistrati b'diżabilita;
- sottomissjoni ta' dikjarazzjoni ta' rikonoxximent dwar il-kwalifiki;
- petizzjonijiet dwar ir-riżultat finali;
- żamma ta' dokumenti

jistgħu jiġu aċċessati permezz tas-sit elettroniku tad-Divizjoni dwar Nies u *Standards* fl-indirizz <https://publicservice.gov.mt/en/people/Pages/PeopleResourcingandCompliance/FormsandTemplates.aspx> jew jinkisbu mid-Direttorat għar-Riżorsi Umani (Attn: Assistent Direttur, Riżorsi Umani) fil-Ministeru għall-Ambjent, Żvilupp Sostenibbli u Tibdil fil-Klima, 6, Triq Ħal Qormi, Santa Venera SVR 1301. Dawn il-provedimenti ġenerali għandhom jiġu meqjusa bħala parti integrali minn din is-sejġha għall-applikazzjonijiet.

Is-sit elettroniku u l-indirizz elettroniku tad-Direttorat huma <http://www.environment.gov.mt> u humanresources.mesdc@gov.mt.

Dennis Buttigieg
Direttur Ġenerali għall-Operat
Għas-Segretarju Permanenti, MESDC

OR